

# പതിനഞ്ചാം കേരള നിയമസഭ

## ഏഴാം സമ്മേളനം

2022 ഡിസംബർ 5, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

### മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യ- വനിത-ശിശുവികസന വകുപ്പ് മന്ത്രി

ഭക്ഷ്യ-പൊതുവിതരണ വകുപ്പ് മന്ത്രി

തദ്ദേശ സ്വയംഭരണം, എക്സൈസ് വകുപ്പ് മന്ത്രി

### നിത്യോപയോഗ സാധനങ്ങളുടെ വിലക്കയറ്റം നിയന്ത്രിക്കാനുള്ള പ്രവർത്തനങ്ങൾ

\*1 ശ്രീ ഒ . ആർ. കേള

ശ്രീ. കെ.കെ. രാമചന്ദ്രൻ

ശ്രീ. പി. ടി. എ. റഹീം

ശ്രീ. ആന്റണി ജോൺ : താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

(എ) ഭക്ഷ്യധാന്യങ്ങളുടെ ഉല്പാദനം കുറഞ്ഞതിന്റെയും പണപ്പെരുപ്പത്തിന്റെയും രൂപയുടെ മൂല്യശോഷണത്തിന്റെയും ഇന്ധന വിലവർദ്ധനവിന്റെയും ഫലമായി രാജ്യത്ത് വിലക്കയറ്റം രൂക്ഷമായ സാഹചര്യത്തിലും സംസ്ഥാനത്ത് നിത്യോപയോഗ സാധനങ്ങളുടെ വിലയിൽ വർദ്ധനവുണ്ടാകാതെ നിയന്ത്രിച്ച് നിർത്തുന്നതിനായി നടത്തുന്ന പ്രവർത്തനങ്ങൾ വിശദമാക്കുമോ;

(ബി) വിലക്കയറ്റത്തിന്റെ ആഘാതത്തിൽ നിന്നും ഓണക്കാലത്ത് ഉൾപ്പെടെ സംസ്ഥാനത്തെ സാധാരണക്കാരെ രക്ഷിക്കാൻ നടത്തിയ ഇടപെടലുകൾ ഫലം കണ്ടിട്ടുണ്ടോയെന്ന് അറിയിക്കാമോ;

(സി) ഇടനിലക്കാരെ ഒഴിവാക്കി ആന്ധ്രാപ്രദേശ് ഉൾപ്പെടെയുള്ള ഉല്പാദക സംസ്ഥാനങ്ങളിൽ നിന്ന് നിത്യോപയോഗ സാധനങ്ങൾ നേരിട്ടെത്തിക്കുന്നതിന് നടത്തിയ പ്രവർത്തനങ്ങൾ അറിയിക്കാമോ?

### നവകേരളം കർമ്മ പദ്ധതി 2

\*2 ശ്രീ എം നൗഷാദ്

ശ്രീ സി എച്ച് കുഞ്ഞമ്പു

ശ്രീ. തോട്ടത്തിൽ രവീന്ദ്രൻ

**ശ്രീ. സേവ്യർ ചിറ്റിലപ്പിള്ളി :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) കഴിഞ്ഞ സർക്കാരിന്റെ കാലത്ത് വികസന രംഗത്ത് കുതിച്ചുചാട്ടം സൃഷ്ടിക്കാൻ വഴിയൊരുക്കിയ വികസന മിഷനുകളുടെ പ്രാധാന്യം കണക്കിലെടുത്ത് വികസനത്തുടർച്ച ഉറപ്പാക്കുന്നതിന് ആവിഷ്കരിച്ചിട്ടുള്ള നവകേരളം കർമ്മ പദ്ധതി 2-നെ കുറിച്ച് വിശദമാക്കാമോ;
- (ബി) പ്രസ്തുത കർമ്മ പദ്ധതിയുടെ മുൻഗണനാ മേഖലകൾ ഏതെല്ലാമാണെന്ന് വ്യക്തമാക്കാമോ?

**ദേശീയപാതാ വികസനം**

**\*3 ശ്രീ സി കെ ഹരീന്ദ്രൻ  
ശ്രീ എം രാജഗോപാലൻ**

**ശ്രീ. എച്ച്. സലാം :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തെ ദേശീയപാതാ വികസനത്തിനായി 80 ശതമാനം ഭൂമിയെങ്കിലും ഏറ്റെടുത്ത് കേന്ദ്ര സർക്കാരിന് നൽകിയാൽ മാത്രമേ നാഷണൽ ഹൈവേ അതോറിറ്റിക്ക് പദ്ധതികൾ ഏറ്റെടുക്കുവാൻ സാധിക്കുകയുള്ളൂവെന്ന് 2014-ൽ കേന്ദ്ര റോഡ് ട്രാൻസ്പോർട്ട് ആന്റ് ഹൈവേ മന്ത്രി അന്നത്തെ മുഖ്യമന്ത്രിയെ അറിയിച്ചിട്ടുണ്ടായിരുന്നോ എന്ന് വ്യക്തമാക്കുമോ;
- (ബി) 2016-ലെ സർക്കാർ അധികാരത്തിൽ വരുമ്പോൾ നിർജീവമായിക്കിടന്ന ദേശീയപാതാ വികസനം പുനരാരംഭിക്കുന്നതിനായി ഭൂമി ഏറ്റെടുക്കുന്ന നടപടികൾ ത്വരിതപ്പെടുത്തുന്നതിന് എന്തെല്ലാം ഇടപെടലുകളാണ് സർക്കാർ നടത്തിയതെന്ന് അറിയിക്കാമോ;
- (സി) ദേശീയപാതാ വികസനത്തിന് ഭൂമി നഷ്ടപ്പെടുന്നതിന് നഷ്ടപരിഹാരവും പുനരധിവാസവും ഉറപ്പാക്കുന്നതിന് എന്തെല്ലാം നടപടികളാണ് കൈക്കൊണ്ടതെന്ന് അറിയിക്കാമോ;
- (ഡി) ഈ സർക്കാർ അധികാരത്തിൽ വന്നതിന് ശേഷം ദേശീയപാതാ വികസനത്തിൽ ഉണ്ടായിട്ടുള്ള പുരോഗതി വ്യക്തമാക്കാമോ?

**മെഡിക്കൽ കോളേജുകളിൽ അവയവമാറ്റ ശസ്ത്രക്രിയാ സൗകര്യം**

**\*4 ശ്രീ. ഇ കെ വിജയൻ  
ശ്രീമതി സി. കെ. ആശ  
ശ്രീ. വി. ആർ. സുനിൽകുമാർ**

**ശ്രീ. പി. ബാലചന്ദ്രൻ :** താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്വകാര്യ ആരോഗ്യ സ്ഥാപനങ്ങൾ വഴിയുള്ള അവയവമാറ്റ ശസ്ത്രക്രിയ അത്യധികം ചെലവേറിയതിനാൽ അവയവമാറ്റ ശസ്ത്രക്രിയയ്ക്കായി ഈ സർക്കാർ നിലവിൽ വന്ന ശേഷം സർക്കാർ മെഡിക്കൽ കോളേജുകളിൽ ഏർപ്പെടുത്തിയ സൗകര്യങ്ങൾ എന്തെല്ലാമാണ്; വിശദവിവരങ്ങൾ ലഭ്യമാക്കാമോ;

- (ബി) സംസ്ഥാനത്തെ എല്ലാ സർക്കാർ മെഡിക്കൽ കോളേജുകളിലും അവയവമാറ്റ ശസ്ത്രക്രിയയ്ക്കായി പ്രത്യേക വിഭാഗം പ്രവർത്തിക്കുന്നുണ്ടോ; ആയതിന്റെ വിശദ വിവരങ്ങൾ ലഭ്യമാക്കാമോ;
- (സി) സംസ്ഥാനത്തെ എല്ലാ അവയവദാന പ്രക്രിയയും ഒരു കടക്കിഴിൽ ആക്കുന്നതിനുള്ള പദ്ധതിയായ കേരള സ്റ്റേറ്റ് ഓർഗൻ ആന്റ് ടിഷ്യൂ ട്രാൻസ്പ്ലാന്റ് ഓർഗനൈസേഷൻ (കെ സോട്ടോ) രൂപീകൃതമായിട്ടുണ്ടോ; വിശദമാക്കാമോ;
- (ഡി) അവയവം മാറ്റിവെയ്ക്കുന്നതുമായി ബന്ധപ്പെട്ട് നിലനിൽക്കുന്ന ചൂഷണങ്ങൾ ഒഴിവാക്കാൻ സ്വീകരിച്ച നടപടികളെന്തെല്ലാമാണെന്ന് വിശദമാക്കാമോ?

**മരണങ്ങളുടെ ഗുണനിലവാരമില്ലായ്മ പരിഹരിക്കാൻ നടപടി**

\*5 ശ്രീ .പി. കെ. ബഷീർ

ശ്രീ . മഞ്ഞളാംകുഴി അലി

ശ്രീ എൻ എ നെല്ലിക്കുന്ന് : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സർക്കാർ ആശുപത്രികളിൽ വിതരണം ചെയ്യുന്ന മരണകൾ ഗുണനിലവാര പരിശോധനകളിൽ പരാജയപ്പെടുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഗൗരവമായി കാണുന്നുണ്ടോ; ഇത്തരം കമ്പനികൾക്കെതിരെ എന്ത് നടപടിയാണ് സ്വീകരിക്കുവാൻ ഉദ്ദേശിക്കുന്നതെന്ന് വിശദമാക്കാമോ;
- (ബി) കേരള സ്റ്റേറ്റ് ഡ്രഗ്സ് ആൻഡ് ഫാർമസ്യൂട്ടിക്കൽസ് ഉല്പാദിപ്പിച്ച് സർക്കാർ ആശുപത്രികൾക്ക് വിതരണം ചെയ്യുന്ന മരണകൾ ഗുണനിലവാര പരിശോധനയിൽ പരാജയപ്പെടുന്നതിന്മേൽ ഈ സ്ഥാപനത്തിനെതിരെ സ്വീകരിച്ച നടപടി വ്യക്തമാക്കുമോ;
- (സി) സർക്കാർ ആശുപത്രികളിലൂടെയും ഫാർമസികളിലൂടെയും ഗുണനിലവാരമില്ലാത്ത മരുന്നുകൾ വിതരണം നടത്തുന്നത് തടയുന്നതിന് ആവശ്യമായ അടിയന്തര നടപടികൾ സ്വീകരിക്കുമോ?

**ലഹരി ഉപയോഗം തടയാൻ കർമ്മപരിപാടി**

\*6 ശ്രീ പി എസ് സുപാൽ

ശ്രീ ഇ ചന്ദ്രശേഖരൻ

ശ്രീ ജി എസ് ജയലാൽ

ശ്രീ. സി.സി. മുക്തൻ : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പുതിയ തരത്തിലുള്ള രാസ ലഹരിപദാർത്ഥങ്ങളുടെ വിതരണവും ഉപയോഗവും വർദ്ധിച്ചുവരുന്നതായി ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (ബി) മയക്കുമരണങ്ങളുടെ വർദ്ധിച്ചുവരുന്ന ഉപയോഗം സംസ്ഥാനത്തിന്റെ സാമൂഹിക അന്തരീക്ഷത്തിലുണ്ടാക്കുന്ന അത്യന്തം അപകടകരമായ പ്രത്യാഘാതങ്ങൾ നേരിടാൻ കർമ്മപരിപാടി തയ്യാറാക്കിയിട്ടുണ്ടോ; വിശദമാക്കാമോ;
- (സി) മയക്കുമരണങ്ങളുടെ കാര്യത്തിൽ ശക്തമായ പോലീസ് നടപടികൾക്കൊപ്പം ജനകീയ

നിരീക്ഷണവും ബോധവൽക്കരണവും കാര്യക്ഷമമാക്കാൻ എന്തെല്ലാം നടപടികളാണ് സ്വീകരിച്ചിട്ടുള്ളത്; വിശദമാക്കാമോ;

(ഡി) വിദ്യാർത്ഥികളെ വ്യാപകമായി ലഹരിമരുന്ന് മാഫിയ ലക്ഷ്യംവയ്ക്കുന്നത് കണക്കിലെടുത്ത് ഇക്കാര്യത്തിൽ എന്തെല്ലാം മുൻകരുതൽ നടപടികൾ സ്വീകരിച്ചിട്ടുണ്ടെന്ന് വിശദമാക്കാമോ?

**നിത്യോപയോഗ സാധനങ്ങളുടെ വിലക്കയറ്റം തടയാൻ നടപടി**

\*7 **ഡോ. മാത്യു കുഴൽനാടൻ**

**ശ്രീ. എൽദോസ് പി. കുനപ്പിള്ളിൽ**

**ശ്രീ. ടി. ജെ. വിനോദ്**: താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് അരി അടക്കമുള്ള നിത്യോപയോഗ സാധനങ്ങളുടെ വിലക്കയറ്റം മൂലം ജനജീവിതം ദുസ്സഹമായിരിക്കുന്നതായി ശ്രദ്ധയിൽപ്പെട്ടിട്ടുണ്ടോ;

(ബി) സാധനങ്ങളുടെ വിലക്കയറ്റത്തിനിടയാക്കിയ സാഹചര്യങ്ങൾ എന്തൊക്കെയാണെന്ന് വ്യക്തമാക്കുമോ;

(സി) വിലക്കയറ്റത്തിൽ നിന്നും ജനങ്ങൾക്ക് ആശ്വാസം നൽകുന്നതിന് വിപണി ഇടപെടൽ നടത്തേണ്ട സംവിധാനങ്ങൾ പരാജയപ്പെട്ടതായി ശ്രദ്ധയിൽപ്പെട്ടിട്ടുണ്ടോ; എങ്കിൽ കാരണം വിലയിരുത്തിയിട്ടുണ്ടോ; വിശദമാക്കുമോ;

(ഡി) പ്രസ്തുത സ്ഥാപനങ്ങളുടെ മൂലധനശേഷിയും അത് വർദ്ധിപ്പിക്കുന്നതിന് വേണ്ടി പുതുതായി നൽകിയ സഹായങ്ങളും വിശദമാക്കുമോ?

**ലഹരി മാഫിയയെ നിയന്ത്രിക്കാൻ നടപടി**

\*8 **ശ്രീ . സണ്ണി ജോസഫ്**

**ശ്രീ. സജീവ് ജോസഫ്**

**ശ്രീ പി സി വിഷ്ണുനാഥ്**

**ശ്രീ. അൻവർ സാദത്ത്**: താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് ലഹരി മാഫിയയുടെ നേതൃത്വത്തിൽ കൊലപാതകങ്ങളും അതിക്രമങ്ങളും വർദ്ധിച്ചുവരുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഗൗരവത്തോടെ കാണുന്നുണ്ടോ; വ്യക്തമാക്കാമോ;

(ബി) തലശ്ശേരിയിൽ ലഹരി കച്ചവടം ചോദ്യം ചെയ്തതിന് രണ്ടുപേരെ ലഹരി മാഫിയ കൊലപ്പെടുത്തിയ സംഭവത്തിലെ അന്വേഷണത്തിന്റെ നിലവിലെ സ്ഥിതി വ്യക്തമാക്കാമോ; മുഴുവൻ പ്രതികളെയും പിടികൂടാൻ സാധിച്ചിട്ടുണ്ടോ; വിശദാംശങ്ങൾ നൽകുമോ;

(സി) സംസ്ഥാന പോലീസിന്റെയും എക്സൈസ് വകുപ്പിന്റെയും നേതൃത്വത്തിൽ തയ്യാറാക്കിയ സ്ഥിരം ലഹരി കടത്തുകാരുടെ ലിസ്റ്റിൽ മേൽപ്പറഞ്ഞ കേസിലെ പ്രതികൾ ഉൾപ്പെട്ടിരുന്നോ; വിശദാംശം നൽകുമോ;

(ഡി) ലഹരി മാഫിയ സൃഷ്ടിക്കുന്ന ക്രമസമാധാന പ്രശ്നങ്ങൾ തടയുന്നതിനുള്ള ഫലപ്രദമായ

നടപടി സ്വീകരിക്കുമോ; വിശദാംശം നൽകുമോ?

**സംസ്ഥാനത്തെ വികസന, ക്ഷേമ പ്രവർത്തനങ്ങൾ**

**\*9 ശ്രീ. എം. എം. മണി  
ശ്രീ സജി ചെറിയാൻ  
ശ്രീ. ലിനോ ജോസഫ്**

**ശ്രീ കടകംപള്ളി സുരേന്ദ്രൻ :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) 25 വർഷത്തിനുള്ളിൽ മധ്യവരമാന വികസിത രാജ്യങ്ങൾക്ക് സമാനമായി സംസ്ഥാനത്തെ ജനങ്ങളുടെ ജീവിത നിലവാരം ഉയർത്തുകയെന്ന ലക്ഷ്യത്തോടെ വിഭാവനം ചെയ്തിട്ടുള്ള സുപ്രധാന വികസന, ക്ഷേമ പ്രവർത്തനങ്ങൾ എന്തൊക്കെയാണ് അറിയിക്കാമോ;
- (ബി) ചില രാഷ്ട്രീയ കക്ഷികളും ഭരണഘടനാ വിരുദ്ധവും നിയമ വിരുദ്ധവുമായി ചില അധികാര കേന്ദ്രങ്ങളും നിരന്തരം നടത്തുന്നതായി പറയപ്പെടുന്ന കേരള വിരുദ്ധ പ്രതീതി ഉണ്ടാക്കുന്നതിനുള്ള ശ്രമം ലോക പ്രശംസ നേടിയ കേരള ബദൽ മാതൃകയ്ക്ക് വിഘ്നം സൃഷ്ടിക്കുന്നതിനായി ഉദ്ദേശിച്ച് കൊണ്ടുള്ളതാണെന്ന വസ്തുത ജനങ്ങളിലേക്ക് എത്തിക്കുന്നതിനോടൊപ്പം ഇത്തരം ഹീന ശ്രമങ്ങൾക്കെതിരെ നിയമപരമായ മാർഗ്ഗങ്ങൾ കൂടി അവലംബിക്കുന്ന കാര്യം പരിശോധിക്കുമോ;
- (സി) സഹകരണ ഫെഡറൽ തത്ത്വത്തിനെതിരെയുള്ള ഇത്തരം വെല്ലുവിളികൾ കേന്ദ്ര സർക്കാരിന്റെ ശ്രദ്ധയിൽപ്പെടുത്തുന്ന കാര്യം പരിശോധിക്കുമോ?

**രാഷ്ട്രീയ കൊലപാതകങ്ങൾ പ്രതിരോധിക്കാൻ നടപടി**

**\*10 ശ്രീ സി ആർ മഹേഷ്  
ശ്രീ. തിരുവഞ്ചൂർ രാധാകൃഷ്ണൻ  
ശ്രീ . ഷാഫി പറമ്പിൽ**

**ശ്രീ. എ . പി . അനിൽ കുമാർ :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് രാഷ്ട്രീയ കൊലപാതകങ്ങൾ വർദ്ധിച്ചുവരുന്നതായ ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇക്കാര്യത്തിൽ എന്തൊക്കെ പ്രതിരോധ നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
- (ബി) നിരവധി രാഷ്ട്രീയ കൊലപാതക കേസുകളിൽ പ്രതികൾക്ക് ശിക്ഷാ കാലയളവിൽ അനർഹമായ ഇളവുകൾ അനുവദിച്ചതായി പറയപ്പെടുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് സംബന്ധിച്ച് അന്വേഷണം നടത്തിയിട്ടുണ്ടോ; എങ്കിൽ ഇതുമായി ബന്ധപ്പെട്ട് എന്തൊക്കെ തുടർനടപടികൾ സ്വീകരിച്ചു എന്ന് വ്യക്തമാക്കുമോ;
- (സി) രാഷ്ട്രീയ കുറ്റവാളികൾക്ക് തടവ് ശിക്ഷയിൽ ഇളവ് ലഭിക്കുന്ന വിധത്തിൽ തടവുകാർക്ക് പ്രത്യേക ശിക്ഷയിളവ് അനുവദിക്കുന്നതിനുള്ള മാനദണ്ഡം ഭേദഗതി ചെയ്യുവാൻ സർക്കാർ തീരുമാനിച്ചിട്ടുണ്ടോ; വിശദാംശം നൽകുമോ;
- (ഡി) കുറ്റവാളികൾക്ക് ശിക്ഷയിളവ് അനുവദിക്കുന്ന പ്രസ്തുത തീരുമാനം മൂലം രാഷ്ട്രീയ കൊലപാതകങ്ങൾക്കും അതിക്രമങ്ങൾക്കും പ്രോത്സാഹനം ലഭിക്കുമെന്ന ആക്ഷേപം

ശ്രദ്ധയിൽപ്പെട്ടിട്ടുണ്ടോ; എങ്കിൽ പ്രസ്തുത തീരുമാനം റദ്ദാക്കാൻ തയ്യാറാകുമോ; വിശദാംശം നൽകുമോ?

**പഞ്ചായത്തടിസ്ഥാനത്തിൽ തൊഴിൽബാങ്ക്**

**\*11 ശ്രീ പ്രമോദ് നാരായൺ  
ഡോ. എൻ. ജയരാജ്  
ശ്രീ. ജോബ് മൈക്കിൾ**

**ശ്രീ. സെബാസ്റ്റ്യൻ കുളത്തുകൽ :** താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പഞ്ചായത്തടിസ്ഥാനത്തിൽ തൊഴിൽ ബാങ്ക് രൂപീകരിക്കാൻ നടപടി സ്വീകരിക്കുമോ;
- (ബി) വിവിധ മേഖലകളിൽ തൊഴിൽ വൈദഗ്ദ്ധ്യമുള്ളവരുടെ ഡാറ്റാബേസ് പഞ്ചായത്ത് തലത്തിൽ ശേഖരിച്ച് ആവശ്യമുള്ളവർക്ക് തൊഴിലാളികളെ ലഭ്യമാക്കുന്നതിനായി ഒരു നോഡൽ ഏജൻസി രൂപീകരിക്കാൻ നടപടി സ്വീകരിക്കുമോ;
- (സി) ഇതിനായി തൊഴിലാളികൾക്കും ഉപഭോക്താക്കൾക്കും രജിസ്ട്രേഷൻ ഏർപ്പെടുത്തുകയും ഇതിലൂടെ നൽകുന്ന സേവനങ്ങൾക്ക് ഒരു നിശ്ചിത ഫീസ് ഈടാക്കി അതത് തദ്ദേശ സ്ഥാപനങ്ങളുടെ വരുമാനം വർദ്ധിപ്പിക്കുന്നതിനും നടപടി സ്വീകരിക്കുമോ?

**റേഷൻ കടകളിലെ സ്ഥലസൗകര്യം വർദ്ധിപ്പിക്കാൻ നടപടി**

**\*12 ശ്രീ. പി. ജെ. ജോസഫ്  
ശ്രീ. മോൻസ് ജോസഫ്  
ശ്രീ. അനൂപ് ജേക്കബ്**

**ശ്രീ. മാണി. സി. കാപ്പൻ :** താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭക്ഷ്യധാന്യ സംഭരണവുമായി ബന്ധപ്പെട്ട് റേഷൻ കടകളിലെ സ്ഥലസൗകര്യം വർദ്ധിപ്പിക്കാൻ നിർദ്ദേശം നൽകിയിട്ടുണ്ടോ; വിശദാംശം വെളിപ്പെടുത്താമോ;
- (ബി) റേഷൻ കടകളുടെ സ്ഥലപരിമിതി മൂലം ഭക്ഷ്യധാന്യങ്ങൾ കേടാകുന്നതായുള്ള പരാതി പരിഹരിക്കുന്നതിന് എന്തുനടപടിയാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ;
- (സി) സ്ഥലസൗകര്യങ്ങൾ വർദ്ധിപ്പിക്കുന്നതിനുള്ള ചെലവ് സർക്കാർ വഹിക്കുന്നതിനുള്ള നടപടി സ്വീകരിക്കുമോയെന്നറിയിക്കുമോ; റേഷൻ വ്യാപാരികൾക്ക് കടമുറികൾ കിട്ടാത്ത സാഹചര്യം ഒഴിവാക്കാൻ സർക്കാർ ഇടപെടൽ ഉണ്ടാകുമോയെന്ന് വ്യക്തമാക്കുമോ;
- (ഡി) റേഷൻ വ്യാപാരികളുടെ കമ്മീഷൻ വെട്ടിക്കുറച്ചു നടപടി പുനഃപരിശോധിക്കുമോ; ആയത് അടിയന്തരമായി പുനഃസ്ഥാപിക്കുന്നതിന് നടപടി സ്വീകരിക്കുമോ;
- (ഇ) മറ്റ് ക്ഷേമനിധികളിൽ ഉള്ളതുപോലെയുള്ള സർക്കാർ വിഹിതം റേഷൻകടക്കാർക്കുള്ള

ക്ഷേമനിധിയിൽ ഇല്ലാത്ത പ്രശ്നം പരിഹരിക്കുന്നതിന് നടപടി സ്വീകരിക്കുമോ; പ്രസ്തുത ക്ഷേമനിധി പെൻഷൻ വർദ്ധിപ്പിക്കാൻ നടപടി സ്വീകരിക്കുമോ?

**ആർദ്രം പദ്ധതി**

**\*13 ശ്രീ. കെ.പി.കുഞ്ഞമ്മദ് കുട്ടി മാസ്റ്റർ**

**ശ്രീ. കെ. ബാബു (നെന്മാറ)**

**ഡോ സുജിത് വിജയൻപിള്ള**

**ശ്രീ. എ. പ്രഭാകരൻ :** താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) പണമില്ലാത്തതിനാൽ സംസ്ഥാനത്ത് ഒരാൾക്കും ചികിത്സ കിട്ടാതെ വരില്ലെന്നറപ്പാക്കാൻ ആവിഷ്കരിച്ചിട്ടുള്ള പദ്ധതികളെക്കുറിച്ച് വ്യക്തമാക്കാമോ;
- (ബി) പ്രവർത്തന മികവിന്റെ ഫലമായി ഏറ്റവും കൂടുതൽ സൗജന്യ ചികിത്സ നൽകിയതിനുള്ള കേന്ദ്രസർക്കാരിന്റെ അവാർഡ് കേരളത്തിന് ലഭിച്ചിട്ടുണ്ടോ;
- (സി) ആർദ്രം പദ്ധതിയിൽ പൊതുജനാരോഗ്യ സ്ഥാപനങ്ങളുടെ സേവനം മികവുറ്റതാക്കുന്നതിനുള്ള പ്രവൃത്തി പൂർത്തിയായിട്ടുണ്ടോ; വിശദമാക്കാമോ?

**പ്രവാസി മലയാളികൾക്കായുള്ള ക്ഷേമ പദ്ധതികൾ**

**\*14 ശ്രീ. കെ.പി.മോഹനൻ**

**ശ്രീ തോമസ് കെ തോമസ്**

**ശ്രീ കെ ബി ഗണേഷ് കുമാർ**

**ശ്രീ. രാമചന്ദ്രൻ കടന്നപ്പള്ളി :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രവാസി മലയാളികളുടെ ക്ഷേമത്തിനായി സർക്കാർ സ്വീകരിച്ചുവരുന്ന നടപടികൾ എന്തെല്ലാമെന്ന് വ്യക്തമാക്കുമോ;
- (ബി) സംസ്ഥാനത്ത് വലിയ നിക്ഷേപങ്ങൾ നടത്താൻ ഉദ്ദേശിക്കുന്ന പ്രവാസികൾ ഉൾപ്പെടെയുള്ള നിക്ഷേപകരെ സഹായിക്കാൻ സർക്കാർ തലത്തിൽ പ്രത്യേക സംവിധാനം ഏർപ്പെടുത്തുമോ;
- (സി) ലോക കേരളസഭ വഴി ലഭിച്ച നിർദ്ദേശങ്ങൾ സമയബന്ധിതമായി നടപ്പാക്കുന്നതിനും പ്രവാസികൾക്ക് കൂടുതൽ സേവനങ്ങൾ ലഭ്യമാക്കുന്നതിനും നടപടി സ്വീകരിക്കുമോ; വിശദാംശം ലഭ്യമാക്കുമോ?

**ആരോഗ്യ മേഖലയിൽ നവീകരണ പ്രവർത്തനങ്ങൾ**

**\*15 ശ്രീ കെ യു ജനീഷ് കുമാർ**

**ശ്രീമതി കെ. കെ. ശൈലജ ടീച്ചർ**

**ശ്രീ ഐ ബി സതീഷ്**

**ശ്രീമതി ഒ എസ് അംബിക :** താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ആരോഗ്യ മേഖലയിൽ സർക്കാർ നടത്തിയിട്ടുള്ള നവീകരണ പ്രവർത്തനങ്ങൾ സംബന്ധിച്ച് അവലോകനം നടത്തിയിട്ടുണ്ടോ; വിശദമാക്കുമോ;

- (ബി) സംസ്ഥാനത്ത് മെഡിക്കൽ കോളേജുകളുടെ നവീകരണത്തിനായി ഒരുക്കിയിട്ടുള്ള വിവിധ സംവിധാനങ്ങളുടെ പ്രവർത്തനം ആരംഭിച്ചിട്ടുണ്ടോ; അതി നൂതനമായ എന്തൊക്കെ സംവിധാനങ്ങളാണ് ഈ മേഖലയിൽ കൊണ്ടുവരാൻ തീരുമാനിച്ചിട്ടുള്ളത്; വിശദമാക്കുമോ;
- (സി) ഈ സർക്കാർ നയപരിപാടികൾ തീരുമാനിക്കുകയും അവ നടപ്പിലാക്കി മുന്നോട്ട് പോകുകയും ചെയ്യുമ്പോൾ ചിലയിടങ്ങളിൽ നിർമ്മാണ പ്രവർത്തനങ്ങളിൽ വിവിധോദ്ദേശ്യ കമ്പനികൾ സ്വീകരിക്കുന്ന മെല്ലെപ്പോക്ക് പരിഹരിക്കുന്നതിനായി ഇവയെ മാറ്റി പകരം സംവിധാനം ഏർപ്പാടാക്കുന്നതിന് തീരുമാനമെടുത്തിട്ടുണ്ടോ; വിശദമാക്കുമോ?

**ലഹരി വ്യാപനം തടയാൻ നടത്തുന്ന പ്രവർത്തനങ്ങൾ**

**\*16 ശ്രീ. പി. മമ്മിക്കുട്ടി**  
**ശ്രീ കെ ആൻസലൻ**  
**ശ്രീമതി ദിലീപ്**

**ശ്രീ. കെ. ജെ. മാക്സി :** താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ലഹരി കടത്തും വില്പനയും ഉപയോഗവും കർശനമായി തടയാൻ ജനകീയ പങ്കാളിത്തത്തോടെ ആവിഷ്കരിച്ചിട്ടുള്ള പരിപാടിയുടെ ഭാഗമായി നടത്തുന്ന പ്രവർത്തനങ്ങൾ വിശദമാക്കാമോ;
- (ബി) മയക്കുമരുന്ന് പ്രതിരോധ പ്രവർത്തനത്തിൽ എല്ലാ യുവജനങ്ങളെയും കണ്ണിചേർക്കുന്നതിന് പ്രത്യേകം പരിഗണന നൽകുന്നുണ്ടോ;
- (സി) ലഹരിവിരുദ്ധ പ്രചരണത്തോടൊപ്പം സംസ്ഥാന പോലീസുമായി ചേർന്ന് നിയമം കർശനമായി നടപ്പാക്കുന്നതിന് സ്വീകരിച്ചിട്ടുള്ള നടപടികൾ അറിയിക്കാമോ?

**ശ്വാസ് ക്ലിനിക്കുകൾ**

**\*17 ശ്രീ. ലിന്റോ ജോസഫ്**  
**ശ്രീ ഒ . ആർ. കേളു**  
**ശ്രീ ഡി കെ മുരളി**

**ശ്രീ. സേവ്യർ ചിറ്റിലപ്പിള്ളി :** താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രാഥമികാരോഗ്യ കേന്ദ്രം മുതൽ മെഡിക്കൽ കോളേജുകളിൽ വരെ ശ്വാസ് ക്ലിനിക്കുകൾ ആരംഭിക്കുന്നതിന് സർക്കാർ തീരുമാനമെടുത്തിട്ടുണ്ടോ; ക്രോണിക് ഒബ്സ്ട്രക്ടീവ് പൾമണറി ഡിസീസ് ജീവിതശൈലി രോഗങ്ങളുടെ ഭാഗമായി കണ്ട് രോഗപ്രതിരോധത്തിനും നിയന്ത്രണത്തിനും ചികിത്സയ്ക്കുമുള്ള സൗകര്യം ഇത്തരം ക്ലിനിക്കുകളിൽ ലഭ്യമാക്കാറുണ്ടോ;
- (ബി) മറ്റെന്തെല്ലാം സൗകര്യങ്ങളും സേവനങ്ങളുമാണ് ഇത്തരം ക്ലിനിക്കുകളിൽ നിന്നും ലഭ്യമാക്കുന്നത്; വിശദാംശം നൽകുമോ;
- (സി) ശ്വാസകോശ രോഗികൾ വിഷാദ രോഗത്തിന് അടിമപ്പെടാതിരിക്കാനുള്ള



കൗൺസിലിംഗും വ്യായാമ മുറകളും മറ്റു സഹായങ്ങളും ലഭ്യമാക്കുന്ന ശ്യാസകോശ പുനരധിവാസ ക്ലിനിക്കുകൾ ആരംഭിക്കുന്നതിന് തിരുമാനിച്ചിട്ടുണ്ടോ; ഇതുവഴി സർക്കാർ നടപ്പാക്കാൻ ഉദ്ദേശിക്കുന്ന പദ്ധതികളുടെ വിശദാംശങ്ങൾ ലഭ്യമാക്കുമോ?

**മയക്കുമരുന്നുകളുടെ വ്യാപനം തടയാൻ നടപടി**

\*18 **ശ്രീ . എൻ . ഷംസുദ്ദീൻ**  
**ഡോ. എം.കെ . മുനീർ**

**ശ്രീ. കുറുക്കോളി മൊയ്തീൻ :** താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് മയക്കുമരുന്നുകളുടെ തീവ്ര വ്യാപനം നടക്കുന്നതായി കണ്ടെത്തിയിട്ടുണ്ടോ;
- (ബി) 2011-2016 ഭരണകാലത്ത് മദ്യലഭ്യത കുറയ്ക്കാൻ സ്വീകരിച്ച നടപടികൾ മയക്കുമരുന്നുകളുടെ ഉപയോഗം വർദ്ധിപ്പിക്കാൻ ഇടയാക്കിയതായി കണ്ടെത്തിയിട്ടുണ്ടോ;
- (സി) മദ്യവില്പനയിൽ നിലവിലെ സർക്കാർ നയം തുടരുമ്പോഴും ലഹരി വ്യാപാരം വർദ്ധിച്ച് വരുന്നതിന്റെ കാരണം പരിശോധിച്ചിട്ടുണ്ടോ;
- (ഡി) ലഹരി വ്യാപനം തടയുന്നതിന് സർക്കാർ സ്വീകരിച്ച നടപടികളെത്തുടർന്ന് എത്രമാത്രം ലഹരി ഉപയോഗം കുറയ്ക്കാനായിട്ടുണ്ട്; വിശദമാക്കുമോ;
- (ഇ) സംസ്ഥാനത്തെ ബസ് സ്റ്റാന്റുകൾ, സ്കൂൾ - കോളേജ് പരിസരങ്ങൾ എന്നിവിടങ്ങളിലെ കടകളിൽ നിന്നും നൽകുന്ന പാനീയങ്ങളിൽ ലഹരി പദാർത്ഥങ്ങൾ ചേർക്കുന്നതായി സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; ഇത്തരം കടകളിൽ അപ്രതീക്ഷിതമായ ഇടവേളകളിൽ പരിശോധന നടത്തുവാൻ തയ്യാറാകുമോ എന്ന് വ്യക്തമാക്കാമോ?

**വിദേശ സാങ്കേതികവിദ്യയും നിക്ഷേപവും ആകർഷിക്കുന്നതിന് നടപടി**

\*19 **ശ്രീ. കെ.വി.സുമേഷ്**  
**ശ്രീ. എം.വി.ഗോവിന്ദൻ മാസ്റ്റർ**  
**ശ്രീ. പി.വി.അൻവർ**

**ശ്രീ. പി. നന്ദകുമാർ :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ വികസനത്തിലും പുരോഗതിയിലും പ്രവാസി മലയാളികളുടെ പങ്കിന്റെ പ്രാധാന്യം കണക്കിലെടുത്ത് വിവിധ മേഖലകളിൽ പ്രവാസി മലയാളികളിൽ നിന്ന് നിക്ഷേപം ആകർഷിക്കുന്നതിന് നടത്തുന്ന പ്രവർത്തനങ്ങൾ എന്തൊക്കെയാണെന്ന് വിശദമാക്കാമോ;
- (ബി) വിദേശ നിക്ഷേപം ആകർഷിക്കുന്നതിന് സംസ്ഥാനം നടത്തുന്ന ശ്രമങ്ങളുടെ ഭാഗമായി സംസ്ഥാന മന്ത്രിമാർ നടത്തിയ വിദേശയാത്രക്കെതിരെ ചില പ്രതിപക്ഷ കക്ഷികളും കേന്ദ്ര സഹമന്ത്രിയും ആരോപണങ്ങൾ ഉന്നയിച്ചതായി ശ്രദ്ധയിൽപ്പെട്ടിട്ടുണ്ടോ;
- (സി) വിദേശ തൊഴിൽ കമ്പോളത്തിലെ സാധ്യതകൾ സംസ്ഥാനത്തെ അഭ്യസ്തവിദ്യർക്ക്

ഫലപ്രദമായി വിനിയോഗിക്കുന്നതിന് അവസരമൊരുക്കുന്നതിനും മാലിന്യ സംസ്കരണത്തിലുൾപ്പെടെ അനുയോജ്യമായ രീതികൾ പ്രാവർത്തികമാക്കുന്നതിനും വിദേശ സാങ്കേതികവിദ്യയും നിക്ഷേപവും ആകർഷിക്കുന്നതിനും മുഖ്യമന്ത്രിയും മന്ത്രിമാരും നടത്തിയ വിദേശയാത്ര പ്രയോജനപ്രദമായിട്ടുണ്ടോ; വ്യക്തമാക്കാമോ?

**ലൈഫ് പദ്ധതിയുടെ രണ്ടാം ഘട്ടം**

\*20 ശ്രീ ഡി കെ മുരളി  
ഡോ.കെ.ടി.ജലീൽ

ശ്രീ. എൻ.കെ. അക്ബർ

ശ്രീ. കെ. പ്രേംകുമാർ : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) ലൈഫ് പദ്ധതിയുടെ രണ്ടാം ഘട്ടത്തിൽ പുതുതായി എത്ര കുടുംബങ്ങളെയാണ് അർഹരായി കണ്ടെത്തിയിട്ടുള്ളതെന്ന് അറിയിക്കാമോ;
- (ബി) ലൈഫ് പട്ടികയിലുൾപ്പെട്ട അർഹരായ എല്ലാവർക്കും വീട് നിർമ്മാണത്തിന് അനുമതി നൽകിയിട്ടുണ്ടോ; നടപ്പു സാമ്പത്തിക വർഷം എത്ര വീടുകളുടെ നിർമ്മാണത്തിന് അനുമതി നൽകാൻ ഉദ്ദേശിക്കുന്നുണ്ടെന്ന് വ്യക്തമാക്കാമോ;
- (സി) പ്രസ്തുത പദ്ധതിക്ക് ഫണ്ട് കണ്ടെത്തുന്നതിനായി സർക്കാർ ഉറപ്പിന്മേൽ കേരള നഗര - ഗ്രാമ വികസന ധനകാര്യ കോർപ്പറേഷൻ മുഖേന വായ്പ ലഭ്യമാക്കുന്നത് തടയാൻ കേന്ദ്രസർക്കാർ ശ്രമിക്കുന്നുവെന്ന വാർത്ത ഭവനരഹിതരിൽ സൃഷ്ടിച്ചിട്ടുള്ള ആശങ്ക കണക്കിലെടുത്ത് പ്രസ്തുത നിലപാട് തിരുത്താൻ കേന്ദ്രസർക്കാരിനോട് ആവശ്യപ്പെടുമോ?

**സപ്ലൈകോ വഴിയുള്ള നെല്ല് സംഭരണം**

\*21 ശ്രീ. കെ. ബാബു (നെന്മാറ)  
ശ്രീ. കെ.എൻ. ഉണ്ണിക്കൃഷ്ണൻ  
ശ്രീ. എച്ച്. സലാം

ശ്രീ. എ. രാജ : താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

- (എ) അരിവില ഉയർന്നുനിന്ന സാഹചര്യത്തിലും നെൽകർഷകരെയും ഉപഭോക്താക്കളെയും ബുദ്ധിമുട്ടിലാക്കുന്ന തരത്തിൽ സ്വകാര്യ മില്ലുകൾ നെല്ല് സംഭരിക്കുന്നതിൽ നിന്നും വിട്ടുനിന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പരിഹരിക്കുന്നതിനായി സർക്കാർ നടത്തിയ ശ്രമം അറിയിക്കാമോ;
- (ബി) നെല്ല് സംഭരിക്കുന്നതിന്റെ വില വേഗത്തിൽ കർഷകർക്ക് ലഭ്യമാക്കുന്നതിനായി ബാങ്ക് കൺസോർഷ്യം വഴി സർക്കാർ ഉറപ്പിന്മേൽ വായ്പ ലഭ്യമാക്കുന്നതിന് കഴിഞ്ഞിട്ടുണ്ടോ; വിശദമാക്കുമോ;
- (സി) മുൻവർഷങ്ങളെ അപേക്ഷിച്ച് സപ്ലൈകോ വഴിയുള്ള നെല്ലുസംഭരണം വർദ്ധിച്ചിട്ടുണ്ടോ എന്ന് അറിയിക്കുമോ?

**ശബരിമല ഗ്രീൻഫീൽഡ് വിമാനത്താവളം**

\*22 **ഡോ. എൻ. ജയരാജ്**

**ശ്രീ. സെബാസ്റ്റ്യൻ കുളത്തുകൽ**

**ശ്രീ. ജോബ് മൈക്കിൾ**

**ശ്രീ പ്രമോദ് നാരായൺ** : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) ശബരിമല ഗ്രീൻഫീൽഡ് വിമാനത്താവളം ആരംഭിക്കുന്നതിനുള്ള നടപടികൾ ഇപ്പോൾ ഏത് ഘട്ടത്തിലാണെന്ന് അറിയിക്കുമോ;
- (ബി) പ്രസ്തുത പദ്ധതിയുടെ പ്രോജക്ട് റിപ്പോർട്ട് തയ്യാറായിട്ടുണ്ടോ; എങ്കിൽ അതിന് കേന്ദ്ര അനുമതി ലഭിച്ചിട്ടുണ്ടോ; പ്രസ്തുത നടപടികളുടെ ഇപ്പോഴത്തെ സ്ഥിതി അറിയിക്കുമോ;
- (സി) പ്രസ്തുത പദ്ധതിയ്ക്കായുള്ള സ്ഥലമേറ്റെടുക്കൽ പൂർത്തിയായിട്ടുണ്ടോ; അതിന്റെ നടപടിക്രമങ്ങളുടെ നിലവിലെ സ്ഥിതി അറിയിക്കാമോ?

**പൊതുവിതരണ സമ്പ്രദായം സംരക്ഷിക്കാൻ നടപടി**

\*23 **ശ്രീ തോമസ് കെ തോമസ്**

**ശ്രീ കെ ബി ഗണേഷ് കുമാർ**

**ശ്രീ. രാമചന്ദ്രൻ കടന്നപ്പള്ളി** : താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ പൊതുവിതരണ സമ്പ്രദായത്തിനെതിരെയുള്ളതായി പറയപ്പെടുന്ന കേന്ദ്ര സർക്കാർ നിലപാടുകൾക്കെതിരെ ശക്തമായ നടപടികൾ സ്വീകരിക്കുമോ; എങ്കിൽ വിശദാംശം ലഭ്യമാക്കുമോ;
- (ബി) സിവിൽ സപ്ലൈസ് കോർപ്പറേഷൻ വഴി കൂടുതൽ ഭക്ഷ്യ ധാന്യങ്ങൾ സംഭരിച്ച് വിൽക്കുന്നതിന് സ്വീകരിച്ചുവരുന്ന നടപടികൾ എന്തെല്ലാമെന്ന് വ്യക്തമാക്കുമോ?

**പോലീസ് സ്ഥാപിച്ചിട്ടുള്ള സി.സി.ടി.വി. ക്യാമറകളുടെ പ്രവർത്തനക്ഷമത**

\*24 **ശ്രീ. കെ. പി. എ. മജീദ്**

**പ്രൊഫ . ആബിദ് ഹുസൈൻ തങ്ങൾ**

**ശ്രീ. യു.എ.ലത്തീഫ്**

**ശ്രീ. അബ്ദുൽ ഹമീദ് പി** : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് റോഡുകളിൽ പോലീസ് സ്ഥാപിച്ചിട്ടുള്ള സി.സി.ടി.വി. ക്യാമറകളുടെ പ്രവർത്തനക്ഷമത പരിശോധിച്ചിട്ടുണ്ടോ എന്നറിയിക്കാമോ;
- (ബി) പല കേസുകളിലും പ്രതികളെ കണ്ടെത്താൻ സാധിക്കാത്തതിനുള്ള പ്രധാന കാരണം സി.സി.ടി.വി. ക്യാമറകൾ പ്രവർത്തിക്കാത്തതാണെന്ന പരാതി ശ്രദ്ധയിൽപ്പെട്ടിട്ടുണ്ടോ; എങ്കിൽ വ്യക്തമാക്കാമോ;
- (സി) സംസ്ഥാനത്ത് ഇത്തരം എത്ര സി.സി.ടി.വി. ക്യാമറകളാണ് പ്രവർത്തനക്ഷമമല്ലാതിരിക്കുന്നതെന്ന് പരിശോധിച്ചിട്ടുണ്ടോ എന്നറിയിക്കാമോ?

**വിലക്കയറ്റം നിയന്ത്രിക്കാൻ പൊതുവിപണിയിലെ ഇടപെടലുകൾ**

\*25 **ശ്രീ. എം.വി.ഗോവിന്ദൻ മാസ്റ്റർ**  
**ശ്രീ. കെ.പി.കുഞ്ഞമ്മദ് കുട്ടി മാസ്റ്റർ**  
**ശ്രീ. പി.പി. സുമോദ്**

**ശ്രീ. എൻ.കെ. അക്ബർ** : താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വിലക്കയറ്റം ദേശീയ ശരാശരിയ്ക്ക് താഴെയായി പിടിച്ചുനിർത്തുന്നതിന് പൊതുവിപണിയിൽ ഈ സർക്കാർ നടത്തിയിട്ടുള്ള ഇടപെടലുകൾ സഹായകരമായിരുന്നോയെന്ന് വിശദമാക്കുമോ;
- (ബി) സംസ്ഥാനത്തെ വിലനിലവാരം ദേശീയ ശരാശരിയിലും താഴെ നിലനിർത്തുന്നതിന് സ്വീകരിച്ചുവരുന്ന നടപടികൾ വിശദമാക്കുമോ?

**തീരദേശ നിയന്ത്രണ മേഖല വിജ്ഞാപനത്തിൽ ഇളവ്**

\*26 **ശ്രീ കടകംപള്ളി സുരേന്ദ്രൻ**  
**ശ്രീ. പി.പി. ചിത്തരഞ്ജൻ**  
**ശ്രീമതി കാനത്തിൽ ജമീല**

**ശ്രീ എം മുക്തേഷ്** : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) കേന്ദ്രസർക്കാരിന്റെ തീരദേശ നിയന്ത്രണ മേഖല വിജ്ഞാപനം സംസ്ഥാനത്താകെ തീരദേശ മേഖലയുടെ വികസനത്തിന് പ്രതിബന്ധം സൃഷ്ടിക്കുന്നതിനും ജനജീവിതം ദുസ്സഹമാക്കുന്നതിനും കാരണമായിട്ടുള്ളതായി ശ്രദ്ധയിൽപ്പെട്ടിട്ടുണ്ടോ; സംസ്ഥാനത്തെ സവിശേഷ സാഹചര്യവും വികസന താല്പര്യവും കണക്കിലെടുത്ത്, കേന്ദ്ര സർക്കാരിന്റെ തീരദേശ നിയന്ത്രണ മേഖല വിജ്ഞാപനത്തിൽ എന്തൊക്കെ ഇളവുകളാണ് ആവശ്യപ്പെട്ടിരുന്നതെന്ന് വ്യക്തമാക്കാമോ;
- (ബി) സംസ്ഥാന സർക്കാരിന്റെ നിരന്തര ഇടപെടലിന്റെ ഫലമായി പുതുതായി എന്തെല്ലാം ഇളവുകളാണ് നൽകിയിട്ടുള്ളത്; വിശദമാക്കാമോ;
- (സി) കേന്ദ്ര സർക്കാർ വിജ്ഞാപനത്തിന്റെയടിസ്ഥാനത്തിൽ തീരദേശ പരിപാലന പദ്ധതി സമയബന്ധിതമായി തയ്യാറാക്കി ജനാഭിപ്രായം ആരായുന്നതിന് നടപടി സ്വീകരിച്ചിട്ടുണ്ടോയെന്ന് വ്യക്തമാക്കാമോ?

**എം.ബി.ബി.എസ്., പി.ജി., നേഴ്സിംഗ് സ്കൂളുകൾ വർദ്ധിപ്പിക്കുന്നതിന് നടപടി**

\*27 **ശ്രീമതി ദിലീപ**  
**ഡോ.കെ.ടി.ജലീൽ**

**ശ്രീ. ആന്റണി ജോൺ** : താഴെ കാണുന്ന ചോദ്യങ്ങൾക്കു ആരോഗ്യ- വനിത-ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സർക്കാർ ആശുപത്രികളിൽ ചികിത്സ തേടുന്നവരുടെയും വിദേശത്ത് പോകാൻ താല്പര്യപ്പെടുന്നവരുടെയും എണ്ണം വർദ്ധിച്ചത് പരിഗണിച്ച് സർക്കാർ മേഖലയിൽ എം.ബി.ബി.എസ്., പി.ജി., നേഴ്സിംഗ് സ്കൂളുകൾ വർദ്ധിപ്പിക്കുന്നതിന് തീരുമാനിച്ചിട്ടുണ്ടോ; വിശദമാക്കുമോ;
- (ബി) ആരോഗ്യ വിദ്യാഭ്യാസ മേഖലയിൽ ഈ സർക്കാരിന്റെ കാലയളവിൽ നടത്തിയിട്ടുള്ള

പ്രവർത്തനങ്ങൾ, കോവിഡാനന്തരം മാറിയ സാഹചര്യത്തിനനുസരിച്ച് ആരോഗ്യ പ്രവർത്തകരുടെ എണ്ണത്തിൽ വർദ്ധനവുണ്ടാക്കുന്നതിന് പര്യാപ്തമായിരുന്നോയെന്ന് വിശദമാക്കുമോ;

(സി) പാരാമെഡിക്കൽ കോഴ്സുകളുടെ നിലവാരം ഉറപ്പാക്കാനും രജിസ്ട്രേഷൻ ഏർപ്പെടുത്താനുമായി സംസ്ഥാനത്ത് പാരാമെഡിക്കൽ കൗൺസിൽ രൂപീകരിച്ചിട്ടുണ്ടോ; വിശദമാക്കുമോ?

**ഐ.ടി. വികസനം**

**\*28 ശ്രീ എം എസ് അരുൺ കുമാർ  
ശ്രീമതി കെ. കെ. ശൈലജ ടീച്ചർ  
ശ്രീ. പി.പി. സുമോദ്**

**ശ്രീ വി കെ പ്രശാന്ത് :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

(എ) വിജ്ഞാന സമൂഹ നിർമ്മിതി എന്ന പ്രഖ്യാപിത ലക്ഷ്യത്തിന് അടിത്തറ പാകുന്നതിന് സംസ്ഥാനം ഒരു ഡിജിറ്റൽ ഹബ്ബായി മാറുന്ന വിധം ഐ.ടി. വ്യവസായ വികസനത്തിന് സർക്കാർ ഊന്നൽ നൽകി വരുന്നുണ്ടോ; വിശദമാക്കാമോ;

(ബി) സംസ്ഥാനത്തേക്ക് വൻകിട ഐ.ടി. കമ്പനികളെ ആകർഷിച്ച് ഐ.ടി. വ്യവസായ അനുകൂല അന്തരീക്ഷം സൃഷ്ടിക്കുന്നതിന് ഉദ്ദേശിക്കുന്നുണ്ടോ; വ്യക്തമാക്കാമോ;

(സി) ഐ.ടി. പാർക്കുകളുടെ വികസനത്തോടൊപ്പം പശ്ചാത്തല സൗകര്യ വികസന രംഗത്തെ കുതിച്ചുചാട്ടം പ്രയോജനപ്പെടുത്തി ഐ.ടി. ഇടനാഴി രൂപീകരിക്കാനുള്ള പദ്ധതിയെ കുറിച്ച് അറിയിക്കാമോ?

**സ്ത്രീസുരക്ഷയും ശാക്തീകരണത്തിനുമായി പദ്ധതികൾ**

**\*29 ശ്രീമതി യു പ്രതിഭ  
ശ്രീ എ. സി. മൊയ്തീൻ  
ശ്രീ . കെ .ഡി .പ്രസേനൻ**

**ശ്രീ ജി സ്റ്റീഫൻ :** താഴെ കാണുന്ന ചോദ്യങ്ങൾക്കു ആരോഗ്യ- വനിത-ശിശുവികസന വകുപ്പ് മന്ത്രി സദയം മറുപടി നൽകുമോ:

(എ) സ്ത്രീസുരക്ഷയും ശാക്തീകരണത്തിനും പ്രതിജ്ഞാബദ്ധമായ സർക്കാർ എന്ന നിലയിൽ സംസ്ഥാനത്ത് നടപ്പിലാക്കിയ സ്ത്രീ ശാക്തീകരണ പദ്ധതികൾ ലക്ഷ്യം കണ്ടിട്ടുണ്ടോ; വ്യക്തമാക്കുമോ;

(ബി) സ്ത്രീധനത്തിനും സ്ത്രീപീഡനത്തിനുമെതിരെ ആരംഭിച്ച സ്ത്രീപക്ഷ നവകേരളം എന്ന പരിപാടിയുടെ പുരോഗതി അറിയിക്കാമോ;

(സി) സ്ത്രീശാക്തീകരണ പ്രവർത്തനങ്ങൾ ത്വരിതഗതിയിലാക്കുന്നതിനായി ജൻഡർ കൗൺസിൽ രൂപീകരിക്കാൻ പദ്ധതിയുണ്ടോ എന്ന് വ്യക്തമാക്കാമോ;

(ഡി) എങ്കിൽ എന്തൊക്കെ ചുമതലകളാണ് പ്രസ്തുത കൗൺസിൽ നിർവ്വഹിക്കുക എന്ന് അറിയിക്കാമോ?

**പോലീസിന്റെ പ്രവർത്തനങ്ങൾ നവീകരിക്കാൻ പദ്ധതികൾ**

\*30 ശ്രീ. എ. പ്രഭാകരൻ

ശ്രീ. കെ.എൻ. ഉണ്ണിക്കൃഷ്ണൻ

ശ്രീ കെ ആൻസലൻ

ശ്രീ എം എസ് അരുൺ കുമാർ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് പോലീസിന്റെ പ്രവർത്തനങ്ങളിൽ മൂന്നാംമുറ ഉൾപ്പെടെയുള്ള പ്രവണതകൾ നടക്കുന്നില്ലെന്ന് ഉറപ്പാക്കുന്നതിന്റെ ഭാഗമായി പോലീസ് സ്റ്റേഷനുകളിൽ സി.സി.ടി.വി. ക്യാമറകൾ സ്ഥാപിക്കുന്നതിന് തീരുമാനിച്ചിട്ടുണ്ടോ; വിശദമാക്കാമോ;

(ബി) പോലീസിന്റെ പ്രവർത്തനങ്ങൾ കൂടുതൽ സുതാര്യമാക്കുന്നതിനും നവീകരിക്കുന്നതിനുമായി മറ്റ് എന്തെല്ലാം പദ്ധതികളാണ് നടപ്പിലാക്കി വരുന്നതെന്ന് വിശദമാക്കുമോ?

കേരള നിയമസഭാ  
സെക്രട്ടേറിയറ്റ്  
തിരുവനന്തപുരം,

അംഗീകരിച്ച തീയതി: 2022 നവംബർ 26, ശനി  
എ എം ബഷീർ ,  
സെക്രട്ടറി

(പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].